

L-GHAQDA TAL-FOLKLOR FI PROGRAMM TAR-RADJU

Fit-30 t'April 1988, L-Ghaqda tal-Folklor ippartecipat fi programm fuq Cable Radio li ixxandar fid-9.05 pm. Dan kien wiehed minn serje "Kulhadd jghid tieghu" produzzjoni ta' Carmen Caccopardo Mariani, fejn diversi ghaqdiet gew offruti nofs siegħa kull wiehed biex jizvolgu l-ghanijiet tagħhom u jfissru s-suggett li jahdmu għalih. Għall-Folklor ippartecipaw is-sinjuri Guido Lanfranco, Alfred Fenech, Guzi Buontempo, Marija Pisani u Paul Portelli li minbarra li huma fil-kumitat tal-Ghaqda tal-Folklor, għandhom interessi differenti fis-suggett. Hawn fil-qosor sejrin nagħtu xi notamenti dwar dak li ntqal fil-programm.

Guzi Buontempo semma tifkiriет dwar: Tfal zghar libsin ta' soru jew ta' patri wkoll tan-Mazzarenu, għax ikunu għamlu wegħda l-genituri tagħhom ma' S.Rita, S.Antnin, ecc. Fra Krispin bil-horga, jitlob bieb bieb, ittih xi sitt habbiet u jghidlek "S.Frangisk jirrendi" u jtik ftit niskata minn kaxxa zghira bil-ghatu biex tagħmilha f'nifsejk. Il-bandli nhar Lapsi barra t-triq, fejn kienu jagħmlu habel minn haġt sa haġt biex joghlew u jgħannu. Mhux hafna fl-antik kien ikunhem fid-djar arlogg forma ta' kanpnar bil-pendlu. Fuq il-vara l-Kbira u fuq tad-Duluri, fil-processjoni tal-Gingħa l-Kbira, kienu jtellghu tfal zghar libsin ta' haruf, filwaqt li quddiem nett kien jimxi ragel idoqq il-flawt, u tat-tamburlin itambar kontinwament Bu-Bu-Bun....Bu-Bu-Bun... Il-Landier jissalidgħ l-boron f'xi kantuniera u jagħmel il-widna ma' xi bott. Il-lanec ta' Mattei fil-Port il-Kbir, sitt habbiet mill-Isla sal-Belt. Fil-Premier, (Kafe Regina) il-waiter kien itektek mat-tazza biex tal-halib jersaq bil-moghza u jahlibha dak il-hin.

Alfred Fenech Kellhem hhala kollezzjonista ta' bosta
affarijiet, fosthom ta' oggetti folkloristici.
Kieku na kienx hemm kollezzjonijiet, u muzewijiet, kieku jintilfu
bosta oggetti wirt missirijietna. Il-muzewijiet akkwistaw bosta
oggetti minn kollezzjonijiet privati, u dawn kollha jservu biex
jghallmu, ghax aktar ahjar tara b'ghajnejk l-oggetti, u jekk
ikunu ghandek ukoll tmisshom, biex tighallmhom dwarhom, milli taqra
u tisma biss fuqhom. Mindu kien zghir kien jigbor. Fost tal-
kcina hemm il-kenur tal-gebel, il-borna tal-fuhhar, il-pagna u
t-tigana. Kellhom sprititieri ta' micca wahda, ta' tnejn tlieta
u erbgha, borom tal-landa u enamel. Issa hemm il-kundita', izda
qabel kont tara lin-nanna hdejn il-kenur bl-imrewha tal-gummar
ghall-foga tal-hatab, biex tlesti l-minestra fil-borna tal-
fuhhar, toghma ta' hatab. Fost l-ghodda ta' l-inghodd
kienhemm il-hadida tal-moghdiya, fosthom tal-faham, tal-gass,
petro, pitroliju, u ta' fuq l-ispiritiera, (sad iron) timlik
nugrufun, tahraqlek idejk, u hdejjed ohrajn jistghu jisplodu;
dawn kienu juru it-tbatija ta' nannietna. Il-mara tad-da
kellha wkoll l-ghodda biex tinseg id-drapp u tahdem il-bizzilla.
Fil-kollezzjoni jidhru l-ghodda tar-raba, fosthom il-mohriet,
romblu, xatba, ifakkruk fit-tbatija tal-bidwi. Ghad-dris kellu
l-midra u l-luh u l-gharbiel. Kieku na nibzghux ghall-dawn
l-affarijiet fil-kollezzjoni narawhom biss fl-istampi

Paul Portelli Ghandu diversi statwetti li jirrapprezentaw
sitwazzjonijiet ta' nteress folkloristiku.
Fosthom l-inhallet tal-bezqa, bil-kuruna tal-gurament. Grupp ta'
tieg Malti antik, jippranzaw fil-bitha, bil-kappillan u l-ikel
tal-prinjolata, pastizzi, biskuttini tar-rahhal bid-daqqaqa u l-
familjari. Tal-bexxiex (li tfakkru fi tfulitu); liz-ziemel
kienu jitinghuh is-sill, u l-kelb jinxi taht il-kabrettun.
Tal-moghoz, jahleb fit-triq; tar-rizzi, ta' l-ilma, fratell

Rozarjant jigbor għall-ingħallqin; tal-frott, għannejja, karrettun tal-haxix, subien bic-cippitatu. Dawn l-istatwetti, singli jew gruppi, mhux biss izejnu, izda jgibu quddiem għajnejna l-hajja tat-torok kif kienet dari. Minbarra hekk, il-hajja ta' dari nistghu nifhmuha meta nigbru wkoll stampi, incizjonijiet, ritratti antiki, u oġġetti ohra pjuttost ckejknin, izda nteressanti, bhalma huma bullettini, xengha tal-kandlora, fjakkli u oġġetti ohra li nistghu niltaqghu naghhom bhalma huma n-nimri tal-forn biex ma jithallatx id-dish tieghek ma' ta' haddiehor, u l-marzebba tal-ballata. Hemm tifkriet ohra bhalma hija il-minestra tal-kapuccini. Post affarijiet tal-loghob bil-knisja kienhem ukoll fratelli, patrijiet u monsinjuri, u għall-milied bosta għamliet t' pasturi.

Maria Pisani Meta staqsejnihha kif bdiet tinteressa ruhha fil-kostumi (ilbies tradizzjonali, ecc) qalet dan li gej: Proprjanent jien ninteressa ruhi fi kwalunkwe haga li għandha x'taqsam mal-folklor ta' pajjizna, izda xi kulant jigru affarijiet li jaghtuk spinta lejn xi haga partikolari. Kont qeghda niehu sehem bhala attrici fil-"Predestinata" azzjoni Marjana ta' Vincenzo Maria Pellegrini, Muzika ta' Carmelo Pace, li kienet saret fit-teatru Manoel u na kienx hemm min jiehu hsieb u jaddatta il-kostumi għall-cast numeruz, u kelli nintriga jien. Wara, gejt mitluba naddatta u niddisinja il-kostumi għal diversi opri li saru fit-teatru Manoel u allura aktar bdejt naghmel ricerka fuq l-ilbies u id-drawwiet ta' diversi epoki, skond meta u fejn svolga ruhu is-suggett tal kull opra, u izjed u izjed fuq il-kostumi ta' missirijietna. Kien bis-sahha tiegħi li it-Teatru Manoel akkwista il-kostumi li għandu llum. Li nitkellm fuq il-kostumi Maltin mill-preistorja sa' llum huwa suggett vast hafna li impossibbli tittrattah fi zmien qasir. Il-bicca carruta mahruqa li Sir Teni Zammit kien sab waqt l-iskavi ta' Hal Tarxien hi xhieda

li l-Maltin kienu ga jafu jinsgu fi zmien il-qedem. L-istat-wetti misjuba fit-tempju, u issa konservati fil-Muzewta' l-Arkeologija juruna l-istil ta' l-ilbies ta' dak iz-zmien... tunika twila, ippjegata, aktarx ta' xi ghazel abjad. Fi zmien ir-Rumani, il-Maltinkien u maghrufin sew għall-insig ta' drappijiet tas-suf u materjal iehor, sengha li wirtu minn għand il-Fenici, izda ma nafux jekk kienhux jilbsu bħar-Rumani jew le; l-istess jista' jingħad għall-zmien il-Għarab, għalkemm dik l-ispeci ta' kappa bil-barnuz, magħrufa bħala kabozza, li kienet uzata mill-bdiewa, aktarx li hija ta' origini Għarbija. Wara l-Għarab gew l-Angevini, l-Aragonizi u l-Kastiljani, u xi haga minn tagħhom dħalet fil-kostum Malti ukoll, bħal "montiere" li kienu brieret kbar ta' origini Spanjola, jilbsuhom l-irgħiel, li skond Bosio baqghu jigu uzati sa l-aħħar tas-seklu 16, u skond Ciantar aktar minn seklu wara, li il-Gran Mastru Lascaris hareg bandu Kontrihom, għax permezz tagħhom kienu qed isiru hafna abbużi. Valentini jsemmi li fl-1459 il-bejjiegha Eħud kienu jgibu f'Malta hafna hwejjeg ta' l-aħħar moda minn Sqallija, u minn bnadi oħra ta' l-Ewropa. Insibu informazzjoni interessanti fuq l-ilbies tal-Maltin fis-seklu 16 fil-kotba ta' vjaggaturi li zaru Malta, u għal zmien iehor għandha id-deskrizzjonijiet li hallewlna Ciantar u De Soldanis. Minn kitbiet taz-zwieg, incizjonijiet antiki u pittura, nistghu niksbu informazzjoni wkoll fuq l-ilbies tal-bdiewa, tan-nies tal-klassi tan-nofs, u tal-klassi għolja, li kienu jilbsu f'dawk iz-zminijiet. Kulħadd kien jilbes skond l-istat tiegħu, u wkoll xebba, ma tilbisx bħal wahda mizzewga. Zmien l-Ordni ta' S.Gwann, il-kostum tradizzjonali Malti beda ftit ftit jitlef il-karatteristika tiegħu u jersaq aktar lejn dak ewropew, sakemm f'nofs is-seklu 19, taħt l-Inglizi, sar ewropew għal-kollox, u issa fis-seklu 20 ma dadal xejn hliet xi tracca f'xi bdiewa xjuh; issa lbiesna sar mija fil mija kontinentali.

Guido Lanfranco Semma kif bdiet l-Ghada tal-Folklor u
 xinhuma l-ghanijiet taghha. Huwa introduca
l-programm u ikko-ordina il-partijiet rispettivi tal-kelliema.